



పెట్టుబడి స్వల్పం.. మంచాల మండలంలో సాగు చేసిన కొత్తిమీర, గోంగూర పంట

రాబడి అధికం

- కూరగాయలు, ఆకుకూరల సాగులో రాణిస్తున్న మండలంలోని పలు గ్రామాల రైతులు
- ప్రతిరోజూ మార్కెట్లకు తరలించి లాభాల ఆర్జన

మంచాల, డిసెంబర్ 26 : మండలంలోని పలు గ్రామాల్లోని రైతులు ఆరుతడి పంటలైన కూరగాయలు, ఆకుకూరలను సాగుచేస్తూ మంచి ఆదాయాన్ని పొందుతున్నారు. జాపాల, అన్నతూరి, అరుట్ల, మంచాల, చెన్నారెడ్డిగూడ తదితర గ్రామాల్లోని చిన్న, సన్నకారు రైతులు తమకున్న కొద్దిపాటి భూముల్లో పరిశ్రమగా కొత్తిమీర, పుడి సాగు, పాలకూర, కొయ్యకూర, గోంగూర, తోటకూర, టమాట, బెండ, చిక్కుడు, బీరకాయ వంటి పంటలను సాగుచేస్తున్నారు. మండలంలోని అన్ని గ్రామాల ప్రజల జీవనాధారం వ్యవసాయమే. తక్కువ పెట్టుబడితో అన్నదాతలు తాము సాగు చేసిన ఉత్పత్తులను ఉదయమే తెంపి స్వయంగా హైదరాబాద్ నగరంలోని ఎల్.టి.ఎస్.గర్, మాదన్నపేట, కొత్తపేట, టి.ఎన్.రెడ్డినగర్ తదితర మార్కెట్లకు తరలించి అక్కడ విక్రయించి లాభాలను పొందుతున్నారు. కూరగాయలు, ఆకుకూరలు తాజాగా ఉండడంతో మార్కెట్లకు తరలించిన కొద్దిసేపట్లోనే అవి అమ్ముపోతుండడంతో తిరిగి తొమ్మిది గంటల వరకు ఇండ్లకు చేరుకుని మళ్ళీ వ్యవసాయ పనుల్లోనే నిమగ్నమవుతున్నారు.

ఆకుకూరల సాగులో గ్రామాలు..

మండలంలోని చాలా గ్రామాల్లోని రైతులు తమకున్న భూముల్లో ఆకుకూరలు, కూరగాయల పంటలను సాగు చేసుకుంటూ కుటుంబాలను పోషించుకుంటున్నారు. జాపాల, అన్నతూరి గ్రామాల్లో 150 ఎకరాల్లో ఆకుకూరలు, కూరగాయలను సాగు చేస్తున్నారు. అరుట్లలో 120 ఎకరాల్లో.. మంచాలలో 130 ఎకరాల్లో కూరగాయలను పండించి ప్రతిరోజూ మార్కెట్లకు అన్నదాతలే ఆటోలు, వాహనాల్లో తీసుకెళ్లి విక్రయించి లాభాలను పొందుతున్నారు. హైదరాబాద్ కు జాపాల, అన్నతూరి గ్రామాలు దగ్గరగా ఉండడంతో అక్కడ అమ్మి తిరిగి ఇండ్లకు తొమ్మిది నుంచి పది గంటల మధ్య వస్తున్నారు.

ఆరుతడి పంటలను సాగు చేయాలి

యాసంగి సీజన్లో రైతులు ఆరుతడి పంటలను సాగు చేయాలి. పరిశ్రమగా ఆరుతడి పంటలైన ఆకుకూరలతోపాటు టమాట, చిక్కుడు, సోరకాయ వంటి పంటలను సాగు చేసుకుంటే మంచి దిగుబడి వస్తుంది. పంటలకు చీడ పురుగులు సోకితే వ్యవసాయ శాఖ అధికారులను సంప్రదించి తగు నివారణ చర్యలు తీసుకోవాలి.

- జ్యోతిశ్చీ, వ్యవసాయశాఖ అధికారి

తాజాగా ఉండడంతో తొందరగా అమ్ముడవుతున్నాయి..

ప్రతిరోజూ పొలంలో సాగు చేసిన వివిధ రకాల ఆకుకూరలు, కూరగాయలను మార్కెట్లకు ఆటోలో తీసుకెళ్లి విక్రయిస్తూ, అవి తాజాగా ఉండడంతో తీసుకెళ్లిన కొద్దిసేపట్లోనే అమ్ముడవుతున్నాయి. గోంగూర, పూడినా, పాలకూరతో పాటు కూరగాయలను విక్రయించగా రూ. నాలుగు వేల వరకు వస్తుంది. మళ్ళీ ఇంటికి వచ్చి వ్యవసాయ పనుల్లో నిమగ్నమవుతా.



ఫాదీనగర్ టాన్ : పాగమంచులోనే రాకపోకలు సాగిస్తున్న వాహనాలు



అమ్మకానికి సిద్ధంగా ఉన్న ఆకుకూరలు

బొంబాయి పంట - తుంకమెట్ల రహదారిపై కప్పేసిన మంచు

చేవెళ్ల నుంచి హైదరాబాద్ వైళ్ల రోడ్డులో..

- ఉమ్మడి రంగారెడ్డి జిల్లాను కప్పేసిన మంచు దుప్పటి
- ఉదయం తొమ్మిది గంటలైనా తొలగని మంచు తెరలు
- రోడ్లపై లైట్లు వేసుకుని వెళ్లిన వాహనదారులు
- ఇబ్బందులు ఎదుర్కొన్న జనం

ముంచెత్తిన మంచు

ఉమ్మడి రంగారెడ్డి జిల్లాను మంచు ముంచెత్తున్నది. గత కొన్ని రోజులుగా దట్టమైన పాగమంచు కురుస్తుండడంతో ఉదయం సమయంలో మనుషులు, రోడ్లు సైతం కనిపించడంలేదు. ఉదయం తొమ్మిది గంటల వరకు కూడా పాగమంచు కమ్మేస్తున్నది. పాగమంచులో వాహనదారులు రాకపోకలు సాగించేందుకు తీవ్ర ఇబ్బంది పడుతున్నారు. హైదరాబాద్-బీజాపూర్ జాతీయ రహదారి తోపాటు ఉమ్మడి జిల్లాలోని పలు రోడ్లపై వెళ్లే వాహనాల ద్వైవర్షు ఎదురుగా ఏమీ కనిపించకపోవడంతో లైట్లు వేసుకుని రాకపోకలు సాగిస్తున్నారు. మరికొందరు తమ వాహనాలను రోడ్డు పక్కన నిలుపుకొని మంచు పూర్తిగా తగ్గిన తర్వాత వెళ్తున్నారు. పాగమంచులో భానుడు చంద్రుడిలా కనిపిస్తున్నాడు. ఉదయం, సాయంత్రం సమయాల్లో చల్లగాలులు వణికిస్తుండడంతో ప్రజలు బయటికి వచ్చేందుకు జంకుతున్నారు. గ్రామాల్లోని ప్రజలు చలిని తట్టుకునేందుకు ఉదయం చలిమంటలు వేసుకుంటున్నారు.

- న్యూస్ నెట్ వర్క్, నమస్తే తెలంగాణ

ఫాదీనగర్ టాన్ : పాగమంచులోనే రాకపోకలు సాగిస్తున్న వాహనాలు



బొంబాయి పంటలో ఇండ్లపై కమ్ముకున్న మంచు

చేవెళ్లలో కమ్ముకున్న పాగమంచు



చేవెళ్ల నుంచి ఫాదీనగర్ వైళ్ల రోడ్డులో..

- పోలీసుల ఎంత కఠినంగా వ్యవహరిస్తున్నా తగ్గని రోడ్డు ప్రమాదాలు
- ఎడాదికేడాది పెరుగుతున్న పాదచారుల మరణాలు
- గతేడాది 110.. ప్రస్తుతం 121 మంది మృతి

పెరుగుతున్న ప్రమాదాలు

సీటీబ్యూలో, డిసెంబర్ 26 (నమస్తే తెలంగాణ): ఎన్ని చేసినా రోడ్డు ప్రమాదాలు తగ్గడంలేదు. పోలీసులు ఎంత కఠినంగా వ్యవహరించినా వాహనదారుల్లో ఆశించిన చూర్పు రావడం లేదు. దీంతో రోడ్డు ప్రమాదాలు పెరుగుతున్నాయే తప్ప.. తగ్గడంలేదు. అందులోనూ జరుగుతున్న రోడ్డు ప్రమాదాల్లో పాదచారులే అధిక సంఖ్యలో మృతి చెందుతున్నారు. ప్రమాదాల నుంచి పాదచారులను తప్పించేందుకు 31 కోట్ల వెలికాన్ సిగ్నల్స్ ఏర్పాటు చేసినా.. గతేడాది కంటే ఈ సంవత్సరం మృతుల సంఖ్య ఎక్కువగానే ఉంది. డ్రంకెండ్ డ్రైవ్, ఓవర్ స్పీడ్ ను తగ్గించడం, నిర్లక్ష్యం డ్రైవింగ్ పై పోలీసులు కొరడా రులిపిస్తున్నారు. 2023లో జరిగిన వేర్వేరు రోడ్డు ప్రమాదాల్లో 121 మంది పాదచారులు మృతి చెందారు. 2022లో ఈ సంఖ్య 110గా ఉంది. మృతిచెందిన పాదచారుల్లో ఎక్కువ సంఖ్యలో వృద్ధులు, యాచకులే ఉన్నారు. ఆ తర్వాత ఉదయం, సాయంత్రం వాకింగ్ చేసే వారి సంఖ్య కూడా ఉంది. హైదరాబాద్ లో ప్రతి సంవత్సరం వేలాది కొత్త వాహనాలు రోడ్డుపైకి వస్తున్నాయి. 2014లో 42 లక్షల వాహనాలు ఉండగా.. 2023లో 83 లక్షలకు పెరిగాయి. పెరుగుతున్న వాహనాల సంఖ్యతో ఎలాంటి ఇబ్బందులు రాకుండా.. రోడ్డు ప్రమాదాలకు తావులేకుండా అధికారులు చర్యలు చేపడుతున్నారు. ప్రమాదాలకు కారణమైన డ్రంకెండ్ డ్రైవ్ లో ఈ ఏడాది 37,868 కేసులు నమోదు చేశారు. ఇదిలాఉండగా.. రోడ్డు ప్రమాదాలను తగ్గించడంలో భాగంగా రాగ్ (రోడ్డు యాక్సిడెంట్ అనాలసిస్ గ్రూప్) ను ఏర్పాటు చేసి, ప్రమాదానికి కారణాలను విశ్లేషించి తెలుసుకుంటున్నారు. సంబంధిత శాఖలను సమన్వయం చేసుకుంటూ ఆయా ప్రాంతాల్లో జరుగుతున్న ప్రమాదాల నివారణకు చర్యలు తీసుకుంటున్నారు. నగర వ్యాప్తంగా 65 చోట్ల ప్రమాదాలు ఎక్కువగా జరుగుతున్నట్లు అధికారులు గుర్తించారు. వాహనదారులు ట్రాఫిక్ రూల్స్ పాటిస్తే చాలా వరకు రోడ్డు ప్రమాదాలు తగ్గతాయని సీనియర్ పోలీసు అధికారులు చెబుతున్నారు. ట్రాఫిక్ రూల్స్ పై ప్రజలకు అవగాహన కల్పించేందుకు అనేక కార్యక్రమాలు చేపట్టినట్లు చెప్పారు.

ఎన్ఫోర్స్ మెంట్ శాతం పెరిగినా..!

ట్రాఫిక్ సాఫ్ట్ వేర్ విధంగా చేస్తూ వాహనదారులు పక్కాగా నిబంధనలు పాటించే విధంగా అవగాహన తీవ్రం, నిబంధనలు అతిక్రమించే వారిపై కేసులు నమోదు చేస్తూ ట్రాఫిక్ పోలీసులు పలు చర్యలు తీసుకున్నారు. రోడ్డు ప్రమాదాలు ఆర్ధరాత్రి తరువాత ఎక్కువగా జరుగుతున్నాయి. దీంతో ఆర్ధరాత్రి సమయంలో అతివేగం, నిర్లక్ష్యం డ్రైవింగ్ పై పోలీసులు ఫోకస్ పెట్టారు. అతివేగాన్ని తగ్గించేందుకు చర్యలు తీసుకుంటున్నారు. దీంతో 2023లో ఆర్ధరాత్రి తరువాత 1,11,736 కేసులు నమోదు చేశారు. ఎన్ఫోర్స్ మెంట్ 2022లో పోలీస్, 2023లో 7 శాతం పెరిగింది.



పాదచారులు	మృతుల సంఖ్య
60 ఏండ్లకు పైబడిన వారు	23
యాచకులు	23
వాకర్స్	18
బిజిటిస్	3
ఇతరులు	54

కేసుల నమోదు	సంఖ్య
2022	46,42,357
2023	47,25,089